

ગુજરાત ATSની તપાસમાં ઘટસ્ફોટ

ઝડપાયેલા આતંકીઓએ દેશમાં આતંકી હુમલાના લીધા હતા શપથ

આ બંને ફેસબૂકના માધ્યમથી મળ્યા હતા તેને લાગ્યું કે, ઓસામા સાથે લગ્ન કર્યા પછી તે જલ્દી જ પાકિસ્તાન અને ત્યાંથી અફઘાનિસ્તાન જઈ શકશે

અમદાવાદ, તા.૧૮ ગુજરાત એટીએસ દ્વારા ઝડપાયેલા આતંકીઓ અંગે સૌથી મોટો ખુલાસો થયો છે. પ્રતિબંધિત આતંકવાદી સંગઠન ઈસ્લામીક સ્ટેટ ઓફ ખોરાસાન પ્રોવિન્સનો વીડિયો છૂટા દ્વારા રિકવર કરાયો છે. જેમાં જોઈ શકાય છે કે, મહિલા સહિત ચાર આતંકીઓ દેશમાં આતંકી હુમલાના સોગંદ લઈ રહ્યા છે. આ વીડિયોમાં ભારત પર કેવી રીતે ફતેહ મેળવવી તે અંગે આતંકીઓ શપથ લઈ રહ્યા છે. આ આતંકીઓ ખોરસાનના અમિરના નામે શપથ લેતા

દેખાઈ રહ્યા છે. મળતી માહિતી પ્રમાણે, ગુજરાત એટીએસ દ્વારા ઝડપાયેલા આતંકવાદીઓ હાનન, ઉબેદ, હાઝીમ અને ઝુબેર આ વીડિયોમાં જોવા મળી રહ્યા છે. તપાસ એજન્સી આ ઘટના લગભગ બે મહિના પહેલા એટલે કે, ધરપકડના લગભગ ૧૫ દિવસ પહેલા બની હોવાનું અનુમાન લગાવી રહી છે. વીડિયોમાં જોઈતો ઝંડો પણ દેખાઈ રહ્યો છે. આ ઝંડાને આતંકવાદીઓએ શ્રીનગર પાસેના કશ્ત્રાનની સામે દાટી દીધો હતો જેને પણ ગુજરાત છૂટા દ્વારા કબજે કરાયો છે. આ ઉપરાંત ગુજરાત છૂટા એક પછી એક આ આતંકી ગેંગ વિશે વધુ માહિતી મેળવી રહી છે. આતંકવાદી સુબૈરાને એવી કટ્ટરપંથી બનાવવામાં આવી હતી કે તે કોઈપણ રીતે અફઘાનિસ્તાન જવા માંગતી હતી. તેણે પહેલા પતિ સાથે છૂટાછેડા લીધા બાદ તેણે અફઘાનિસ્તાન જવાના પ્રયાસમાં ફોન પર પીઓકેના ઓસામા સાથે લગ્ન કર્યા હતા. આ બંને ફેસબૂકના માધ્યમથી મળ્યા હતા. તેને લાગ્યું કે, ઓસામા સાથે લગ્ન કર્યા પછી તે જલ્દી જ પાકિસ્તાન અને ત્યાંથી અફઘાનિસ્તાન જઈ શકશે. જોકે, તે ઓસામા સાથે વધુ સંપર્ક વધારી શકે તે પહેલા જ ઝુબેર સાથે પણ વાતચીત વધવા લાગી હતી અને ઝુબેરની અન્ય સાથીઓ સાથે અફઘાનિસ્તાન જવાની તૈયારીઓ જોઈને તે પણ પોરબંદરથી જ બોટ દ્વારા અફઘાનિસ્તાન જવા તૈયાર થઈ ગઈ હતી. જોકે આતંકીઓ દરિયાઈ માર્ગે અફઘાનિસ્તાન પહોંચે તે પહેલા જ તમામ આતંકવાદીઓ ઝડપાઈ ગયા હતા. આ આતંકીઓ પોરબંદરના સમુદ્રકિનારેથી ઈરાન થઈ અફઘાનિસ્તાન જાય તે પહેલા રેલ્વે સ્ટેશન ખાતેથી જ પકડી પાડ્યા

વડાપ્રધાન નરેન્દ્રમોદી રાજકોટ એરપોર્ટનું લોકાર્પણ કરશે

નરેન્દ્રમોદી ૨૭ જુલાઈએ ગુજરાતની મુલાકાતે : પીએમમોદીની મુલાકાત દરમિયાન ઈન્ડિયા સેમિકન્ડક્ટર મિશનને નવી ગતિ મળવાની અપેક્ષા



ગાંધીનગર, તા.૧૮ વડાપ્રધાન નરેન્દ્રમોદી આગામી ૨૭ જુલાઈએ ગુજરાતની મુલાકાતે આવવાના છે. પીએમ મોદી તેના બંધ દિવસના પ્રવાસમાં રાજકોટના એરપોર્ટનું લોકાર્પણ કરશે અને સેમિકોન ઈન્ડિયાની બીજી આવૃત્તિનું ઉદ્ઘાટન કરશે. જે ગાંધીનગરના મહાત્મા મંદિર ખાતે ૨૮ થી ૩૦ જુલાઈ સુધી ચાલશે. આગામી ૨૭ જુલાઈએ પીએમ મોદી રાજકોટની મુલાકાત લેશે. અહીં તેઓ હિરાસર એરપોર્ટનું લોકાર્પણ કરશે. કલેક્ટર તંત્ર અને એરપોર્ટ ઓથોરિટી દ્વારા સત્તાવાર જાહેરાત કરવામાં આવી છે. પીએમ મોદીના હસ્તે આંતરરાષ્ટ્રીય ગ્રીન ફિલ્ડ એરપોર્ટ ખુલ્લુ મુકવામાં આવશે. આ એરપોર્ટ તૈયાર થતાં જ જાનનગર, જૂનાગઢ, ભાવનગર, કચ્છ, મોરબી અને રાજકોટ સહિતના લોકોને ઈન્ટરનેશનલ ફ્લાઈટ માટે અમદાવાદ સુધી લાંબા નહીં થવું પડે. આ કાર્યક્રમમાં પીએમ મોદીની સાથે ગુજરાતના સીએમ ભૂપેન્દ્ર પટેલ, કેન્દ્રીય મંત્રી અશ્વની વૈષ્ણવ, વિદેશ મંત્રી એસ જયશંકર અને કેન્દ્રીય રાજ્ય મંત્રી રાજીવ ચંદ્રશેખર પણ હાજર રહેશે. પીએમમોદીની મુલાકાત દરમિયાન ઈન્ડિયા સેમિકન્ડક્ટર મિશન (આઈએસએમ) ને નવી ગતિ મળવાની અપેક્ષા છે. આ ઉપરાંત પીએમ મોદી તેમના ગુજરાત પ્રવાસ દરમિયાન રાજ્યને વિકાસની અનેક ભેટો આપશે. જેમાં ઉદ્ઘાટન અને શિલાન્યાસના કાર્યક્રમોનો સમાવેશ થાય છે. વડાપ્રધાનની ગાંધીનગર મુલાકાતને લઈને તડામાર તૈયારીઓ શરૂ કરી દેવામાં આવી છે.

સ્વામી વિવેકાનંદ ગુજરાત રાજ્ય યુવા બોર્ડ ઝોન સંયોજક તેમજ જિલ્લા સંયોજકની બેઠક યોજાઈ



સ્વામી વિવેકાનંદ બોર્ડ દ્વારા ૩-૨૦ અંતર્ગત સમગ્ર દેશમાં કરાયેલા સૌથી વધુ કાર્યક્રમોના સફળ આયોજન બદલ મંત્રીશ્રીએ અભિનંદન પાઠવ્યા

મહાગઠબંધન

મુક્યો, જેનો બધા પક્ષોએ સ્વીકાર કરી લીધો છે. ઉદ્ભવ ઠાકરે જૂથની શિવસેનાના નેતા પ્રિયંકા યતુવેદીએ પણ દ્વીટ કરી કહ્યું કે, 'તો આ વખતે ૨૦૨૪માં હશે, ટીમ ઈન્ડિયા વિ. ટીમ એનડીએચક ડે ઈન્ડિયા' નામ બદલવા પાછળ એક વિચાર એવો પણ હોઈ શકે છે કે, યુપીએ મોર્યાથી ઘણા બધા સંકેત ૨૦૦૪ અને ૨૦૦૮ જેવા મળ્યા હોત. વિપક્ષો ઈચ્છે છે કે, એનડીએ સામે નવું અભિયાન શરૂ થાય. બની શકે છે કે, કોંગ્રેસ પર મોર્યાનું નામ બદલવાનું ઈમાણ પણ રહ્યું હોય. યુપીએની આગેવાન કોંગ્રેસ હતી અને આ વખતે કદાચ બધા વિરોધ પણ હવે કોઈને આગેવાન માનવાના મૂડમાં ન હોય. બીજી તરફ, રાષ્ટ્રીય જનતા દળને દ્વીટ કરી ભાજપ પર કટાક્ષ કર્યો. દ્વિવેટમાં કહેવાયું કે, 'વિરોધ પક્ષોનું ગઠબંધન ભારતનું પ્રતિબિંબ છે. હવે ભાજપને ઈન્ડિયાકહેવામાં પણ તકલીફ પડશે.' જોકે, થોડી વાર પછી જ પાર્ટીએ આ દ્વિવેટ ડિલીટ કરી દીધી. સાંશિયલ મીડિયા પર ઈન્ડિયાગઠબંધનની ચર્ચા થવા લાગી છે. ભારતમાં ઈન્ડિયા વિ. એનડીએટરેન્ડ થવા લાગ્યું છે. બેંગલુરુમાં વિપક્ષી દળોની ચાલી રહેલી બેઠકમાં નિર્ણય લેવામાં આવ્યો છે કે હવે તેમના જૂથનું નામ ઈન્ડિયારહેશે. કોંગ્રેસના નેતૃત્વમાં આ વિપક્ષી જૂથ અગાઉ યુપીએ તરીકે ઓળખાતું હતું. હવે આ તમામ વિપક્ષી પાર્ટીઓ ઈન્ડિયાગઠબંધનનો ભાગ બનશે. આ ઈન્ડિયાનું પૂર્ણ નામ 'ભારતીય રાષ્ટ્રીય લોકશાહી સર્વસમાવેશી જોડાણ' છે.

અમદાવાદ પહેલાનું ચાલુ

મોદીએ કોઈનું નામ લીધા વિના રાહુલ ગાંધી, એમકે સ્ટાલિનથી લઈને લાલુ યાદવ સુધી બધાને નિશાન બનાવ્યા હતા. તેમણે કહ્યું કે કરોડોના કોભાંડમાં જો કોઈ દોષિત સાબિત થાય છે તો તે ખાસ બની જાય છે. આ લોકોને ભ્રષ્ટાચાર પ્રત્યે ભારે લગાવ છે. તેથી જ ૨૦ લાખ કરોડના કોભાંડોની ગેરંટી આપનારા આ લોકો ખૂબ જ આત્મીયતાથી મળી રહ્યા છે. આ લોકો પરિવારવાદના કટ્ટર સમર્થક છે. આ ઉપરાંત બંગાળમાં પંચાયતની ચૂંટણી થઈ અને રક્તપાત થયો, પણ આ લોકો ચૂપ રહ્યા હતા. પીએમ મોદીએ વધુમાં કહ્યું હતું કે ભાગ્યશાળી છું કે વર્ષ ૨૦૧૮માં મેં આંદામાનમાં એ જ જગ્યાએ ત્રિરંગો ફરકાવ્યો જ્યાં નેતાજી સુભાષ ચંદ્ર બોલે ધ્વજ ફરકાવ્યો હતો. અમારી સરકાર જ નેતાજી સુભાષના નામ પરથી રોસ આઈલેન્ડનું નામ આપ્યું છે. અમારી સરકાર જે જેણે હેવલોક અને નીલ ટાપુને સ્વરાજ અને શહીદ ટાપુ નામ આપ્યું છે.

૩૮ પક્ષ જોડાયા

વ્યાપ વધારવા તેણે દાવો કર્યો હતો અને લોકસભામાં ૪૦૦થી વધારે અને બિહારની તમામ બેઠકો જીતી જઈશું. પ્રધાનમંત્રી નરેન્દ્ર મોદીએ આગામી ચુંટણીના મુદ્દાઓ પર વિસ્તૃત વાત કરી વિપક્ષી ગઠબંધનને તકલાદી હોવાનું જણાવ્યું હતું. કોઈ વિચારધારા નથી. કોઈ કલ્યાણના કામોનો કાર્યક્રમ નથી. માત્ર એક મુદ્દાનો કાર્યક્રમ સત્તા પ્રાપ્તિનો છે. અને દેશની પ્રજા બધુ સાચી રીતે જાણે છે. એટલે ૨૦૨૪ની ચુંટણીમાં એનડીએને વિક્રમ બેઠકો મેળવીને વધુ એક વખત કેન્દ્રમાં મજબૂત સરકાર બનાવશે.

મહિસાગર ખાતે “સમ્યક પ્રેરણા કાર્યક્રમ”નો શુભારંભ



રાજ્યના શિક્ષણમંત્રી કુબેરભાઈ ડીડોર દ્વારા તા. ૧૭-૭-૨૩ના રોજ મહિસાગર જિલ્લાના કડાણા તાલુકાના દિવડા કોલોની ખાતેની એકલવ્ય નિવાસી શાળામાં વિભા-યુ.એસ.એ., શિક્ષણા ફાઉન્ડેશન અને રાજ્યના શિક્ષણ વિભાગની કચેરીઓના સંયુક્ત ઉપક્રમે મહિસાગર જિલ્લાના કડાણા તાલુકાની, દાહોદ જિલ્લાના સીંગવડ તાલુકાની અને વડોદરા જિલ્લાના ડભોઈ તાલુકાની ૧૯૮ શાળાઓમાં “સમ્યક પ્રેરણા કાર્યક્રમ”નો શુભારંભ કરવામાં આવ્યો હતો.

અમદાવાદ પહેલાનું ચાલુ

મોદીએ કોઈનું નામ લીધા વિના રાહુલ ગાંધી, એમકે સ્ટાલિનથી લઈને લાલુ યાદવ સુધી બધાને નિશાન બનાવ્યા હતા. તેમણે કહ્યું કે કરોડોના કોભાંડમાં જો કોઈ દોષિત સાબિત થાય છે તો તે ખાસ બની જાય છે. આ લોકોને ભ્રષ્ટાચાર પ્રત્યે ભારે લગાવ છે. તેથી જ ૨૦ લાખ કરોડના કોભાંડોની ગેરંટી આપનારા આ લોકો ખૂબ જ આત્મીયતાથી મળી રહ્યા છે. આ લોકો પરિવારવાદના કટ્ટર સમર્થક છે. આ ઉપરાંત બંગાળમાં પંચાયતની ચૂંટણી થઈ અને રક્તપાત થયો, પણ આ લોકો ચૂપ રહ્યા હતા. પીએમ મોદીએ વધુમાં કહ્યું હતું કે ભાગ્યશાળી છું કે વર્ષ ૨૦૧૮માં મેં આંદામાનમાં એ જ જગ્યાએ ત્રિરંગો ફરકાવ્યો જ્યાં નેતાજી સુભાષ ચંદ્ર બોલે ધ્વજ ફરકાવ્યો હતો. અમારી સરકાર જ નેતાજી સુભાષના નામ પરથી રોસ આઈલેન્ડનું નામ આપ્યું છે. અમારી સરકાર જે જેણે હેવલોક અને નીલ ટાપુને સ્વરાજ અને શહીદ ટાપુ નામ આપ્યું છે.

અમ પાલ અને !

તો કોઈક અંતે સારી શકે અને એમાંથી બહાર આવી શકે એ માટે શરૂઆત કરીએ. આપણે આપણાથી નાના માણસને હમેશા નીચો જ રહે એવું જ કરતા આપ્યા છીએ. આપણે મોલમાં જઈ બારગેનિંગ નથી કરતા. અને ફેરિયા, સાચકલ વાળા કે ફૂટપાથ પર પાથરણા વાળા સાથે દલીલ કરી ભાતવાલ કરીએ છીએ. મોલના માલિકને પાંચ, દસ રૂપિયા ઓછા આપશો તો શું ફર્ક પડશે? પણ ત્યાં ઓછાન જ નથી. પણ આ જ પાંચ દસ રૂપિયા પેલા માણસ માટે મહત્વના હશે. કોઈ એસીમાં રહી મોજ શરૂ કરી હોય તો કોઈ કેડી પર બેસીને જીવના ઠાલવ સરખા કરતું હશે. એ ઠાલવ સુધારવામાં મદદ કરીએ, ચાલો ને આવા કોઈકાં કરીએ કોઈની જરૂરિયાત જાણીએ, સંજોગોને સમજાવે. બની શકે આપણો સ્પર્શ, આપણું વાક્ય કોઈ માટે ઉજ્જૃંહી છલોછલ ભરેવું નીવડે. આ વહાલભરી ઉજ્જૃંહ તણાવ દૂર શકવા નિમિત્ત બને. આપણે સ્ટ્રેસ માટે ગ્રીન ટી, પુસ્તક, કે યુઝિક તરફ જઈએ, એથી વધુ થાય તો સાઈકિયાટ્રિસ્ટ પાસે જઈએ. પણ સાચું સ્ટ્રેસ ત્યારે જ ઉતરે જ્યારે આપણને કોઈ સમજી શકે, કહે કે રહી લે. લેખાઓ, ખોળો આપું છું ત્યારે જ હળવા થવાય. ચાલો કોઈને બેહદ ચાહી લઈએ. આ અનિશ્ચિત જગતમાં કોણ જાણે શું થવાનું છે, તો આંગળી જેટલો ટેકો માત્ર આપે આખી કરોડારાજીને ટટ્ટાર કરી શકે છે. કલાકાર ક્યારેય મરતો નથી, અને ક્યારેય એ દરીદ્રનથી હોતો. એની ઓળખ, આભા અને આત્મબળ એની વિશિષ્ટતા હોય છે. એજ એની સંપત્તિ હોય છે, લાખોના દિલમાં રહેવું એ નાની વાત નથી, એક કલાકાર જ જીવંત હોય છે, હિરો હોય છે અબજો લોકોના દિલો દિમાગમાં. અને આ ચાહત જ જીવાડી જાય છે, તો કોઈકની ચાહત બનીએ. પુબસુરત ચહેરામાં કરચલી આવવાની જ છે. તો આજ જીવનનો નિયમ છે, ક્યારેક સપાટ, ક્યારેક લિસ્સો તો ઉબડપાંબડ, બસ સ્વીકારી લેવાનું છે, આજે આપણે કોઈનો સહારો બનીશું, તો ક્યારેક કોઈક આપણું. કોઈકનું જીવન નવજીવન બને એ માટે કોઈ આપણને આમંત્રણ આપી રહ્યું છે, તો દોટ મૂકીએ કોઈકનો સહારો બનવામાં.

કોડીનારમાં પ ઈંચ, અમરેલીમાં રસ્તા પર નદીઓ વહેતી થઈ

ધોરાજીમાં બપોર બાદ દોઢ કલાકમાં સાડા ચાર ઈંચ વરસાદ : ૩ વરસાદી સિસ્ટમની અસર હેઠળ ૩ ઓગસ્ટ સુધી ભારે વરસાદની શક્યતાઓ

અમદાવાદ, તા. ૧૮ ગુજરાત માથે એક બાદ એક વરસાદી સિસ્ટમ સક્રિય થતાં સૌરાષ્ટ્ર અને દક્ષિણ ગુજરાતમાં મેઘરાજાએ બધાટી બોલાવી છે. મધ્ય ગુજરાતના પંચમહાલ જિલ્લાના ઝંબુધોડા તાલુકામાં પણ નોંધપાત્ર વરસાદ પડ્યો છે. હવામાન વિભાગની આગાહીને પગલે ગૌર સોમનાથમાં મેઘતાંડવ જોવા મળી રહ્યો છે. આંકડા પર નજર કરીએ તો કોડીનારમાં ૧૫ વરસાદ ખાબક્યો છે, જેને લઈને રોડ પર પાણી ભરાયા છે. બીજી તરફ અમરેલીમાં પણ ધોધમાર વરસાદને પગલે શહેરના રસ્તાઓ પર રીતસર નદીઓ વહેતી હોય તેવા દ્રશ્યો જોવા મળી રહ્યા છે. જ્યારે સુરતમાં પણ ધમધમકાર વરસાદથી સાવત્રિક જળબંબાકારની સ્થિતિ છે. ઉલ્લેખનીય છે કે, અમદાવાદમાં હજી પણ મેઘરાજાએ વિરામ લીધો હોય તેવી સ્થિતિ છે. જો કે, સવારથી વાદળછાયા વાતાવરણ વચ્ચે અનેક વિસ્તારોમાં ઝાપટું પડ્યું છે. હાલ (મંગળવારે સાંજે ૪ વાગ્યે) અંધારિયું છવાયું છે. પૂર્વ અમદાવાદના કેટલાક વિસ્તારોમાં વરસાદ નોંધાયો છે. મહત્વનું છે આજે અમદાવાદમાં ભારે વરસાદની હવામાન વિભાગ દ્વારા આગાહી કરવામાં આવી છે. ધોરાજીમાં બપોર બાદ મેઘરાજાની તોફાની બેટિંગ શરૂ થઈ છે. વીજળીના કડાકા સાથે દોઢ કલાકમાં સાડા ચાર ઈંચ વરસાદ નોંધાયો છે. ધોધમાર વરસાદથી જળબંબાકાર જેવી સ્થિતિ સર્જાઈ છે. ધોરાજીના અનેક વિસ્તારોમાં વરસાદી પાણી ભરાતાં લોકોને હાલાકી ભોગવવાનો વારો આવ્યો હતો. નીચાણ વાળા વિસ્તારોમાં વરસાદી પાણી ભરાયા હતા. ચકલા ચોક, ત્રણ દરવાજા, વોકળા કાંઠા અને પીર ખા કુવા ચોક વિસ્તારમાં વરસાદી પાણી ભરાયું છે. સમગ્ર સૌરાષ્ટ્રમાં આ વરસાદની સ્થિતિ છે. મેઘરાજાએ સૌરાષ્ટ્રમાં મહેર વરસાદી છે. ગૌર સોમનાથ જિલ્લાના તાલાલા પંથકમાં મૂશળધાર વરસાદને પગલે આંબશાળ નામનું ગામ બેટમાં ફેરવાયું. તો બીજી તરફ ભાવનગર જિલ્લાની વાત કરવામાં આવે તો. ભાવનગરના કોંજળી ગામમાં વરસાદી પાણી ધૂસ્યા છે. આસપાસના ગ્રામ્ય વિસ્તારમાં ધોધમાર વરસાદ વરસ્યો છે. રાજકોટના ધોરાજીમાં મેઘરાજાની તોફાની બેટિંગ દોઢ કલાકમાં સાડા ચાર ઈંચ વરસાદ ખાબક્યો. તો બીજી તરફ જૂનાગઢમાં પણ મેઘરાજાની મહેર જોવા મળી. તો બીજી તરફ બોટાદમાં પણ ભારે વરસાદ પડતા પર પાણી ભરાયા છે. જિલ્લામાં સતત ભારે વરસાદને કારણે ખેડૂતો ચિંતામાં જોવા મળી રહ્યા છે.

ગુજરાતી ફિલ્મ બનાવવાના નામે ૩.૯૧ કરોડની છેતરપિંડી

અર્બન ગુજરાતી અને અન્ય શોર્ટ ફિલ્મ્સ બનાવવા માટે ઇન્વેસ્ટમેન્ટની જરૂર હોઈ તેના બદલામાં ૧૦ ટકાનો ભાગ આપવાની લાલચ આપી

(સં.સ.સે.) અમદાવાદ, તા. ૧૮ શહેરમાં છેતરપિંડીના અનેક બનાવો સામે આવી રહ્યાં છે. સામાન્ય લોકોથી માંડીને વેપારીઓ અને બિઝનેસ મેન સાથે થતી ઠગાઈના કિસ્સા વધી રહ્યાં છે. ત્યારે શહેરમાં વધુ એક ઠગાઈનો કિસ્સો સામે આવ્યો છે. જેમાં ગુજરાતી ફિલ્મ બનાવવાના નામે ૩.૯૧ કરોડ લઈને પરત નહીં આપી વિશ્વાસઘાત કરીને ઠગાઈ આચરી હોવાની ફરિયાદ વસ્ત્રાપુર પોલીસ સ્ટેશનમાં નોંધાઈ છે. પ્રામ વિગતો પ્રમાણે ધવલ પટેલે વસ્ત્રાપુર પોલીસ સ્ટેશનમાં કરેલી ફરિયાદમાં જણાવ્યું હતું કે, તેઓ ઓર્થોપેડિક ડોક્ટર તરીકે કામ કરે છે. આજથી દોઢક વર્ષ પહેલા જૈમિન દ્વારા સાથે મારી મુલાકાત સ્વામીનારાયણ સંપ્રદાયના એક સ્વામીજી પાસે થઈ હતી. આ મુલાકાત બાદ અમારી વચ્ચે સારી મિત્રતા થઈ હતી. જૈમિન સાથે તેની પત્નિ અંકીતા પટેલ પણ અવારનવાર મને મળી મોટી મોટી વાતો કરીને લોભામણી સ્ત્રીઓ બનાવતા હતા. ત્યારબાદ ઓક્ટોબર-૨૦૨૨ માં જૈમિન તથા અંકીતાએ મને તેઓની ઓફીસ ખાતે મળવા માટે તેમજ અન્ય વાતચીત કરવા માટે બોલાવતા હું તેઓની ઓફીસે ગયો હતો. અંકીતા તથા જૈમિને મને તેઓ અર્બન ગુજરાતી અને અન્ય શોર્ટ ફિલ્મ્સ બનાવે છે અને આ પ્રોપ્રાયટર ફર્મમાં ફિલ્મ્સને પ્રોડ્યુસ કરવા તેમજ પુરી ફિલ્મ બનાવવા માટે ઇન્વેસ્ટમેન્ટની જરૂર પડેલ છે. જેથી તમે ઇન્વેસ્ટ કરી પાર્ટનર બનવા માંગતા હોય તો પાર્ટનર પણ બની શકો છો અને આ ફિલ્મ્સમાં ઇન્વેસ્ટ કરશો તો તમને ફિલ્મના રેવન્યુ માં ૧૦%નો ભાગ આપવામાં આવશે. આ બંધુ કાયદાકીય રીતે કરાર કરીને કરવામાં આવશે. આવનારા ૧૦ મહિનામાં તમે લોકો જે રકમ ઇન્વેસ્ટ કરશો તે ૧૦% રેવન્યુ સાથે પાછી આપવામાં આવશે તેવું જણાવ્યું હતું. પરંતુ ધવલ તથા બીજા હાજર માણસોએ શરૂઆતમાં તો ઇન્વેસ્ટ કરવાની ના પાડી દીધી હતી. પરંતુ તેઓએ અમને ઘણો કોર્સ કરી રેવન્યુ આપવાની લાલચ આપતા અમે વિચારવા માટે સમય માંગ્યો હતો અને તે પછી આશરે એકાદ અઠવાડિયા બાદ અંકીતા સાથે સંપર્ક થતા તેઓએ મને ઇન્વેસ્ટમેન્ટ કરવા ફરીથી વાતચીત કરેલ. જેથી મે તેઓને કેટલા રૂપિયાની જરૂરિયાત છે? તેવું પુછતા તેઓએ આશરે રૂપિયા ત્રણ કરોડની જરૂરિયાત છે, પરંતુ તમારા થી જે વ્યવસ્થા થઈ શકતી તેટલી વ્યવસ્થા કરી ઇન્વેસ્ટ કરી શકો છો અને આ ઇન્વેસ્ટની સામે ફિલ્મના રેવન્યુ ના ૧૦% નફો તમને મૂકી સાથે પાછો મળી જશે અને તમારા ઇન્વેસ્ટમેન્ટની સામે તમને સિક્કુરીટી પેટે એક ઇન્વેસ્ટમેન્ટ ચેક તેમજ પ્રોમિસરી નોટ સહી કરી આપીશું તેવું જણાવ્યું હતું. ધવલે ફરિયાદમાં જણાવ્યા પ્રમાણે તેમણે આ બાબતે ઘણો વિચાર વિમર્શ કર્યા બાદ અંકીતાની ઓફીસે જઈને તેઓને જણાવેલ કે હું ઇન્વેસ્ટમેન્ટ કરવા માટે તૈયાર નથી, પરંતુ મે મહિના માટે રૂપિયા આપી શકીશ. જેથી અંકીતાએ તુરત જ સમય બગાડ્યા વિના મને જણાવેલ કે, તમે જે રૂપિયા આપશો એમાં પણ અમે તમને ૧૦% ફિલ્મના રેવન્યુનો નફો આપીશું તેવું જણાવી તેઓએ મને કેટલા રૂપિયા આપશો તેવું પુછતા મે તેઓને ૭૫ લાખ આવનારા ૧૫ દિવસમાં ટુકડે ટુકડે આપીશ તેવું જણાવ્યું હતું. ત્યાર બાદ ૧૫ દિવસ બાદ તેમણે પોતાની બચતમાંથી તેમજ મારા મિત્રો તેમજ સગા સંબંધીઓ પાસેથી ૭૫ લાખ ઉધારમાં મેળવીને આપ્યા હતાં. અંકીતાએ ધવલને તેઓને આપેલ પૈસાની સામે એક પ્રોમિસરી નોટ તેમજ ચોન કિંએશનના નામનો ૫૦ લાખનો ચેક આપ્યો હતો અને એક મહિનાનો સમય લીટી ગયા બાદ મે જૈમિન તથા અંકીતાને રૂબરૂ તેમજ ફોન પર સંપર્ક કરી આપેલ રૂપિયા અંગે વાતચીત કરતા તેઓએ હજી એક મહિનો બાકી છે તો આવનારા મહિનામાં તમને બેંકીકર રૂપિયા મળી જશે તેવો વિશ્વાસ આપ્યો હતો. ત્યાર બાદ જૈમિન તથા અંકીતાએ અલગ અલગ રકમ મળી ૨૪ લાખ ૮૦ ઉધાર ધવલની બેંકમાં ટ્રાન્સફર કરી બાકીની ૨૬૫ ૫૦.૧૦ લાખ પાછા આપવા ન પડે તે માટે પડયંત રચીને અંકીતાએ સુસાઈડ કરવાનું નાટક કરેલ અને તે સુસાઈડ નોટ પણ મને વોટ્સ એપ માં મોકલેલ અને જૈમિને તેની પત્ની અંકીતા ગુમ થઈ ગયેલ તેવી જાણવા જોગ ફરિયાદ સોલા હાઈકોર્ટ પોલીસ સ્ટેશનમાં કરી હતી. ત્યાર બાદ જૈમિન તથા અંકીતાએ જે પ્રોપ્રાયટર ફર્મ બનાવેલ છે તેમાં ફિલ્મ વિગેરેનું કોઈ જ કામકાજ થતું ન હોવાનું અને ખોટી ખોટી ફર્મ બનાવી મારા ઉપરાંત અન્ય વ્યક્તિઓ પાસેથી ૩૦ લાખ મળી કુલ ૩.૯૧ કરોડ રૂપિયા તેઓને પણ આ પૈસા પરત નહીં આપેલ હોવાનું જાણવા મળ્યું હતું.